

પ્રસાર ભારતી

સમાચાર વિભાગ, આકાશવાણી, અમદાવાદ

Date: 29.03.2026

MORNING: 7.45 TO 7.55

Day: SUNDAY

National News

આકાશવાણી સમાચાર મિત્તલ પટેલ વાંચે છે.

- 1) પ્રધાનમંત્રી નરેન્દ્ર મોદી આકાશવાણી પરથી પ્રસારીત થનારા મનકી બાત કાર્યક્રમની 132મી કડીમાં પોતાના વિચારો રજૂ કરશે.
- 2) પ્રધાનમંત્રીએ શાંતિ અને ધૈર્યને ભારતીયોની સૌથી મોટી શક્તિ ગણાવી - દેશવાસીઓને વર્તમાન સંકટનો સામનો કરવા તૈયાર રહેવા હાકલ કરી
- 3) સંરક્ષણ મંત્રી રાજનાથ સિંહે પશ્ચિમ એશિયામાં બદલાતી પરિસ્થિતિને ધ્યાનમાં રાખીને સક્રિય, સંકલિત અને ભવિષ્યલક્ષી અભિગમ અપનાવવાની જરૂરિયાત પર ભાર મૂક્યો
- 4) 47 હજાર મેટ્રિક ટન LPGના જથ્થા સાથે ભારતીય જહાજ જગ વસંત ગુજરાતના વાડીનાર બંદરે પહોંચ્યું
- 5) પુડુચેરી સહિતના રાજ્યોમાં યોજાનારી વિધાનસભાની ચૂંટણીમાં તમામ એક્ઝિટ પોલ પર પ્રતિબંધ મૂકાયો
- 6) એશિયા કપના પ્રથમ તબક્કામાં ભારતીય તીરંદાજ તેજલ સાલ્વેએ રજત અને કાંસ્ય ચંદ્રક જીત્યા

.....
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ એક વાગીને 20 મિનિટે રાષ્ટ્રીય સમાચાર સાંભળી શકશો....

PM-MANN KI BAAT

પ્રધાનમંત્રી નરેન્દ્ર મોદી આજે સવારે 11 વાગ્યે આકાશવાણી પરથી પ્રસારિત થનાર 'મન કી બાત' કાર્યક્રમમાં વિવિધ વિષયો ઉપર પોતાના વિચારો રજૂ કરશે. માસિક રેડિયો કાર્યક્રમની આ 132મી કડી હશે. હિન્દીમાં મન કી બાતના પ્રસારણ બાદ ગુજરાતીમાં તેનો ભાવાનુવાદ પ્રસારિત કરાશે.

આ કાર્યક્રમ આકાશવાણી અને દૂરદર્શનના સમગ્ર નેટવર્ક, આકાશવાણી ન્યૂઝ વેબસાઇટ અને ન્યૂઝ ઓન એર મોબાઇલ એપ્લિકેશન પર પ્રસારિત કરવામાં આવશે. આકાશવાણી સમાચાર, દૂરદર્શન સમાચાર, પીએમઓ અને માહિતી અને પ્રસારણ મંત્રાલયની યુટ્યુબ ચેનલો પર પણ તેનું જીવંત પ્રસારણ કરવામાં આવશે.

આ ઉપરાંત આજે રાત્રે આઠ વાગે રાજ્યના તમામ આકાશવાણી કેન્દ્રો પરથી મન કી બાત કાર્યક્રમના ગુજરાતી ભાવાનુવાદનું પુનઃ પ્રસારણ કરાશે.

PM AIRPORT

પ્રધાનમંત્રી નરેન્દ્ર મોદીએ વૈશ્વિક પડકારોનો સામનો કરવા માટે સામૂહિક કાર્યવાહી અને રાષ્ટ્રીય એકતા માટે હાકલ કરી છે.

તેમણે જણાવ્યું હતું કે, તેમણે પશ્ચિમ એશિયામાં ચાલી રહેલા સંઘર્ષથી ઉદ્ભવતા સંકટ અંગે સંસદમાં વિસ્તૃત રીતે વાત કરી છે અને મુખ્યમંત્રીઓ સાથે વિગતવાર ચર્ચા કરી છે. પ્રધાનમંત્રીએ ગઈકાલે ઉત્તર પ્રદેશના ગૌતમ બુદ્ધ નગર

જિલ્લાના જેવરમાં નોઈડા આંતરરાષ્ટ્રીય વિમાનમથકના પ્રથમ તબક્કાનું ઉદ્ઘાટન કર્યા પછી આમ કહ્યું હતું.

પ્રધાનમંત્રીએ શાંતિ અને ધૈર્યને ભારતીયોની સૌથી મોટી શક્તિ ગણાવી હતી અને દેશવાસીઓને આ શક્તિઓ સાથે વર્તમાન સંકટનો સામનો કરવા અપીલ કરી હતી.

બાઈટ - PM-ON-INDIA-STRENGTH

RAJNATH - WEST ASIA MEETING

સંરક્ષણ મંત્રી રાજનાથ સિંહે સક્રિય, સંકલિત અને ભવિષ્યલક્ષી અભિગમ અપનાવવાની જરૂરિયાત પર ભાર મૂક્યો હતો અને પશ્ચિમ એશિયામાં બદલાતી પરિસ્થિતિને ધ્યાનમાં રાખીને સતર્ક રહેવાના મહત્વ પર ભાર મૂક્યો હતો.

શ્રી સિંહે ગઈકાલે સાંજે નવી દિલ્હીમાં અનેક વરિષ્ઠ મંત્રીઓના બનેલા અનૌપચારિક મંત્રી જૂથની બેઠકની અધ્યક્ષતા કરતી વખતે આ વાત કહી હતી. આ બેઠકમાં કેન્દ્રીય મંત્રીઓ નિર્મલા સીતારમણ, હરદીપ સિંહ પુરી, જે પી નક્ટા, જીતેન્દ્ર સિંહ, કે રામમોહન નાયડુ સહિત અન્ય લોકોએ હાજરી આપી હતી.

સંરક્ષણ મંત્રીએ માહિતી આપી હતી કે આ બેઠક પશ્ચિમ એશિયામાં ચાલી રહેલા સંઘર્ષને પગલે ઉર્જા પુરવઠા, આવશ્યક ચીજવસ્તુઓની સ્થાનિક ઉપલબ્ધતા, મહત્વપૂર્ણ માળખાગત સ્થિતિસ્થાપકતા અને ભારતની પુરવઠા શૃંખલાઓની મજબૂતાઈ સામેના જોખમોની સમીક્ષા કરવા માટે યોજાઈ હતી.

બેઠકમાં તમામ મંત્રાલયો અને વિભાગો MIB વોટ્સએપ ચેનલ દ્વારા ચાલુ પરિસ્થિતિને લગતી સંબંધિત માહિતીનો પ્રસાર કરવા સૂચના અપાઈ જેથી સચોટ

માહિતીનો પ્રસાર થાય અને નાગરિકો અફવાઓ, ખોટી માહિતી અને ખોટા સમાચારોથી સતર્ક રહી શકે.

PIYUSH GOYAL FISHERIES

વાણિજ્ય અને ઉદ્યોગ મંત્રી પીયૂષ ગોયલે જણાવ્યું કે, ભારતમાં માછીમારી આજીવિકા અને ખાદ્ય સુરક્ષાનો એક મહત્વપૂર્ણ સ્ત્રોત છે, જે 90 લાખથી વધુ માછીમારોને ટેકો આપે છે, જેમાં મોટાભાગે નાના, પરંપરાગત અને કારીગર માછીમારો છે જેઓ ટકાઉ પદ્ધતિઓનો અભ્યાસ કરે છે. તેમણે કેમરૂનમાં વર્લ્ડ ટ્રેડ ઓર્ગેનાઇઝેશનના 14મા મંત્રી સ્તરીય પરિષદમાં માછીમારી સબસિડી પર મંત્રી સ્તરીય સત્રમાં બોલતા આ વાત કહી હતી.

LPG SHIPMENT-GUJARAT

ગુજરાતના વાડીનાર બંદરે વધુ એક LPG શિપમેન્ટ આવી ગયું છે. 47 હજાર મેટ્રિક ટન LPG લઈને જગ વસંત નામનું જહાજ કુવૈતથી વાડીનાર પહોંચ્યું હોવાનું વાડીનાર બંદરના અધિકારી સુશીલકુમાર સિંઘે જણાવ્યું હતું.

BYTE: SUSHILKUMAR SINGH

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

BHAVNAGAR FLIGHT

ગુજરાતનું ભાવનગર શહેર ફરી એકવાર હવાઈ પરિવહન સાથે સશક્ત રીતે જોડાવા જઈ રહ્યું છે. ભાવનગર-નવી મુંબઈ વચ્ચેની હવાઈ સેવાનો સત્તાવાર પ્રારંભ આજથી થવા જઈ રહ્યો છે. આ અવસરે કેન્દ્રીય નાગરિક ઉડ્ડયન મંત્રી કે. આર. નાયડુ ભાવનગર આવી પ્રથમ ફ્લાઇટને ફ્લેગ ઓફ કરાવશે.

ઈન્ડિગો એરલાઇન્સ દ્વારા ભાવનગર-નવી મુંબઈ રૂટ પર સવાર અને સાંજ એમ દિવસમાં બે ટ્રિપ સંચાલિત થવાની છે. આ હવાઈ સેવા શરૂ થવાથી ભાવનગરના વેપાર-ઉદ્યોગને નવી દિશા મળશે અને પ્રવાસન ક્ષેત્રે પણ વિકાસને વેગ મળશે તેમ કેન્દ્રીય મંત્રી નિમુબેન બાભણિયાએ જણાવ્યું હતું.

બાઈટ- NIMUBEN BAMBHANIA, BHAVNAGAR

PUDUCHERRY-EXIT POLL BAN

પુડુચેરી સહિત 2026ની વિધાનસભા ચૂંટણીઓના સંદર્ભમાં એક્ઝિટ પોલ પ્રસારીત અને પ્રકાશિત કરવા પર પ્રતિબંધ લાદવામાં આવ્યો છે.

લોક પ્રતિનિધિત્વ અધિનિયમ, 1951ની કલમ 126A મુજબ, વિધાનસભાની ચૂંટણી અગાઉ તમામ રાજ્યો અને કેન્દ્રશાસિત પ્રદેશોમાં મતદાન શરૂ થયાના અડધા કલાક સુધી એક્ઝિટ પોલ ચલાવવા અથવા તેમના પરિણામો પ્રકાશિત અથવા પ્રસારિત કરી શકાતા નથી.

પુડુચેરીના મુખ્ય ચૂંટણી અધિકારી પી. જવાહરે માહિતી આપી હતી કે આ પ્રતિબંધ 9 એપ્રિલના રોજ સવારે 7 વાગ્યાથી 29 એપ્રિલ, 2026ના રોજ સાંજે 6:30 વાગ્યા સુધી અમલમાં રહેશે. તેમણે ઉમેર્યું હતું કે આ આદેશના ઉલ્લંઘન બદલ બે વર્ષ સુધીની જેલ, દંડ અથવા બંને સહિતની સજા થશે.

IPL

ઇન્ડિયન પ્રીમિયર ક્રિકેટ લીગ - IPLની બેંગલુરુના એમ. ચિન્નયસ્વામી સ્ટેડિયમ ખાતે રમાયેલી પ્રથમ મેચમાં, રોયલ ચેલેન્જર્સ બેંગલુરુએ સનરાઇઝર્સ હૈદરાબાદને છ વિકેટે હરાવ્યું.

બેંગલુરુએ, હૈદરાબાદનો 202 રનનો લક્ષ્યાંક 15 ઓવર અને ચાર બોલમાં જ પૂરો કર્યો હતો. IPLમાં પોતાની પહેલી મેચ રમી રહેલા જેકબ ડફીએ બેંગલુરુ માટે ત્રણ વિકેટ લીધી અને પ્લેયર ઓફ ધ મેચ બન્યા.

ટુર્નામેન્ટની આજે બીજી મેચમાં, મુંબઈ ઇન્ડિયન્સ મુંબઈના વાનખેડે સ્ટેડિયમ ખાતે કોલકાતા નાઈટ રાઇડર્સનો સામનો કરશે. આ મેચ સાંજે 7:30 વાગ્યે શરૂ થશે.

ભારતીય ક્રિકેટ ટીમના દિગ્ગજ ખેલાડી વિરાટ કોહલી ઇન્ડિયન પ્રીમિયર લીગમાં 4 હજાર રન બનાવનાર પ્રથમ બેટ્સમેન બની ગયા છે. આ સાથે જ વિરાટ કોહલી T20 ક્રિકેટમાં છઠ્ઠા સૌથી વધુ રન બનાવનાર ખેલાડી પણ બની ગયા છે, તેણે ભૂતપૂર્વ પાકિસ્તાની બેટ્સમેન શોએબ મલિકને પાછળ છોડી દીધો છે.

ARCHERY

તીરંદાજીમાં, ભારતીય તીરંદાજ તેજલ રાજેન્દ્ર સાલ્વેએ બેંગલોરમાં આયોજિત તીરંદાજી એશિયા કપના પ્રથમ તબક્કામાં રજત અને કાંસ્ય ચંદ્રક જીત્યા.

મહારાષ્ટ્રના જાલનાની 18 વર્ષીય તેજલે ગઈકાલે મહિલા વ્યક્તિગત કમ્પાઉન્ડ ઇવેન્ટમાં કાંસ્ય ચંદ્રક જીત્યો, જ્યારે ભારતીય મહિલા કમ્પાઉન્ડ ટીમના ભાગ રૂપે રજત ચંદ્રક મેળવ્યો. કાંસ્ય ચંદ્રક મેચમાં, તેજલે AIN ની મારિયા દિમિદ્યુકને 144-138 થી હરાવીને, જ્યારે સુવર્ણ ચંદ્રક મુકાબલામાં, તેણીએ રાજ કૌર અને ચિકિતા તાનીપાર્થી સાથે મળીને રજત ચંદ્રકથી સંતોષ માનવો પડ્યો.

અને હવે આજના અખબારોનાં મુખ્ય સમાચાર રજૂ કરે છે સંસ્કૃતિ ભુંડીયા

- અમેરિકા-ઈરાન યુધ્ધ અંગે લખતાં દિવ્ય ભાસ્કરે લખે છે કે, યમનમાંથી ઇઝરાઈલ પર મિસાઇલ હુમલો, હવે સુએઝ ડુટ પર પણ જોખમ.
- ગુજરાત સમાચાર લખે છે કે, હુથીઓ સુએઝ કેનાલ બંધ કરવાની ફિરાકમાં.
- સંદેશે "સંકટનો બોજ દેશવશીઓ પર નહીં પાડવા દઈએ: મોદી" ના સમાચાર મુખ્ય મથાળે લીધા છે.
- નવગુજરાત સમય લખે છે કે, ઈરાન સમર્થિત હુથીની એન્દ્રીથી યુદ્ધ વધુ ભીષણ થવાનાં એંધાણ.
- અને ફૂલછાબ લખે છે કે, ઈરાન યુધ્ધમાં હવે હુથી વિદ્રોહીઓએ પણ અંપલાવ્યું.
- સ્થાનિક સમાચારોમાં આજે ગુજરાતના 11 જિલ્લાઓમાં ગાજવીજ સાથે વરસાદની આગાહી, ગિફ્ટ સિટીમાં 2030 સુધીમાં 1 લાખથી વધુને રોજગારી મળશે, રાજ્યમાં માત્ર 10 દિવસમાં 12 હજાર નવા PNG કનેક્શન્સ અપાયા જેવા સમાચાર વાંચવા મળી રહ્યા છે.